

विचार बिन्दु

क्रोध में हो तो बोलने से पहले दस तक गिनो, अगर ज्यादा क्रोध में तो सौ तक। -जेफरसन

अभिव्यक्ति की आजादी राज्य की उदारता से नहीं मिलती

इ न दिनों परंपरागत तथा नया मीडिया दोनों एक अनोखी अधीरता के दौर से गुजर रहे हैं। वहां भावनाओं का ज्वार तथा शोरगुल भरा ऐसा माहौल है जिसमें सारे मूल मुद्दे और असली तथ्य दबे रहने को अभिप्राय लगते हैं। नये मीडिया पर हर कोई अपना फतवा जारी कर दुनिया को जोतने में लगा है तो परंपरागत व्यवसायिक मीडिया भी जन विश्वास की पूंजी खो बैठा लगता है। ऐसे माहौल में अभिव्यक्ति की आजादी दबाई जाने की बातें तो खूब की जा रही हैं, मगर सभी अपने विचारों को अभिव्यक्त करने की आजादी चाहने वाले अपने से विपरीत विचारों पर पाबंदी भी चाहते हैं। जिस प्रकार का माहौल बना हुआ है उसमें संवाद की गुंजाइश कम से कम होती जा रही है। वैचारिक मतभेद को दुष्प्रतीति की हद तक ले जाना और अपने विचारों से इतर विचारों को अभिव्यक्ति की स्वतंत्रता न देने की वामपंथी प्रवृत्ति भारत में वर्षों से श्यान थी जो अब दक्षिण पंथ वालों की तरफ से जवाब में सामने आ रही है। प्रगतिशीलता का स्थान अब सनातनवाद लेने लगा है। पिछली सदी में आधी दुनिया जीत लेने के बाद वामपंथ के अनुगामियों को हम ही सही है का दंभ हो गया था। सोवियत संघ के ढांचे के ढहने के बाद दुनिया बदल गई। अब सनातन का दंभ भी कम नहीं है। कोई ज़माना था जब राजनेताओं के बयान संतुलित होते थे। हल्की भाषा में बोलने वाले अधिकतर निचले दर्जे के नेता ही होते थे जिन्हका मोट्टोस मोट्टिया, हाई न्यूज के तौर पर गंभीरता से नहीं लेता था। राष्ट्रीय और प्रादेशिक स्तर के बड़े नेता हमेशा शब्दों की शालीनता बनाए रखते थे। उनकी शिक्षा ही ऐसी थी। वे जिन नेताओं की छत्र-छाया में अपना राजनैतिक वजूद बनाते थे उनसे शालीन भाषा का प्रयोग भी सीखते थे। मगर अब सोशल मीडिया पर उतरे लड़ाकूओं ने शालीनताओं की सारी सीमाएं लांच ली हैं। राजनैतिक दल अब अपने वर्चस्व तथा सामने वाले का सम्पूर्ण खाम्ता करने अभियान चलाते हुए वार रूम बनते हैं जहां डिजिटल हमलों के लिए गोला-बारूद तैयार होते हैं और हमलों की रणनीतियां बनती हैं। संविधान में अभिव्यक्ति का मौलिक अधिकार होने के बावजूद, यह स्वतंत्रता हमेशा समाज में एक गहरे ध्रुवीकरण का विषय भी रही है।


भारत के प्रत्येक नागरिक को खुली, गतिशील तथा तर्कसंगत अभिव्यक्ति का अधिकार ही नहीं उसका नागरिक कर्तव्य भी है। लेकिन जब शासन क्या बोलना गया है उसके आधार पर सार्वजनिक चर्चा को व्यवस्थित करने का प्रयास करती है तो अभिव्यक्ति की आजादी के संवैधानिक अधिकारों का हनन होता है। सर्वोच्च अदालत कह चुकी है कि सरकार या उसकी व्यवस्था से किसी की नाराजगी या विरोध 'राज्य' का विरोध नहीं होता। लेकिन शासन में बैठे लोग, चाहे वे केंद्र में बैठे हों या राज्यों में, जब अपने बहुमत के हवाले से अभिव्यक्ति की आजादी को अपनी व्याख्या करते हुए विरोध के प्रति असहनशील हो जाते हैं तब उनके हमलों का लक्ष्य मीडिया भी होता है जिसमें परंपरागत रूप से अबोलों की आवाज गुंजती रही है। ऐसे हालात लोकतंत्र को कमजोर करते हैं। इसीलिए आज वैचारिक हताशा के दौर में शासन के अभिव्यक्ति की आजादी पर नियंत्रण को लेकर भी गंभीर सवाल उठ रहे हैं। दूसरी तरफ यह सवाल भी उठाना जाता है कि क्या अभिव्यक्ति की निबंध अनुमति दी जानी चाहिए, या अभद्र और उकसाऊ भाषा को रोकने के लिए कुछ प्रतिबंध लगाए जाने चाहिए? यदि हां, तो अभद्र और उकसाऊ भाषा को कौन परिभाषित करेगा? क्या सार्वजनिक संस्थानों को स्वतंत्र रूप से निशाना बनाया जा सकता है या उनकी विश्वसनीयता और पवित्रता को रक्षा के लिए ऐसी आलोचना की कोई सीमा होनी चाहिए? यदि हां, तो ऐसी सीमाओं को कैसे परिभाषित किया जाय? देश के कानूनों के विपरीत कुछ लोग हैं जो उससे निपटने और कानून तोड़ने वालों की पहचान और उनके विरुद्ध विधि सम्मत कार्यवाही करने की पूरी व्यवस्था भारतीय संविधान के तहत पहले से ही उपलब्ध है। कह सकते हैं कि कानून और व्यवस्था

हमारे संविधान द्वारा पुष्ट लोकतान्त्रिक नैतिकता इस सम्मान को आधार देती है और देश की एकता को मजबूती देती है। सत्ता में बैठे लोगों तथा सत्ता के संस्थानों से असहमतियां होना जीवंत लोकतंत्र का प्राण होती है। किसी असहमति की अभिव्यक्ति वह चाहे कितनी ही कड़वी और कड़ी क्यों न हो देशद्रोह नहीं हो जाती।

नहीं होता। इसीलिए न्याय की दृष्टि में तराजू और आंखों पर पट्टी बंधी होने का प्रतीक हम सामने रखते हैं। दंड प्रक्रिया संहिता में गिरफ्तारी, अन्वेषण और मुकदमा चलाने की विधि लिखी हुई है। हाल ही में खत्म हुए संसद के सत्र में केंद्र सरकार ने बदले ज़माने की जरूरतों के अनुरूप कानूनों को अद्यतन करने के लिए तीन महत्वपूर्ण बिल भारतीय न्याय संहिता, भारतीय नागरिक सुरक्षा संहिता बिल और भारतीय साक्ष्य विधेयक पेश किए गए। इनमें राजद्रोह, देशद्रोह और आतंकवाद को स्पष्ट तरीके से परिभाषित करने का प्रयास किया जाने का दावा किया गया है। सबसे प्रमुख है राजद्रोह को अपराध की श्रेणी में न रखना। पिछले साल राजद्रोह के कानून को सुप्रीम कोर्ट में चुनौती दी गई थी तब शीर्ष अदालत ने कहा था कि सरकारों को इस कानून के तहत कोई कठोर कार्रवाई करने से बचना चाहिए। नए कानून में एक नया अपराध जोड़ा गया है जिसके तहत नफरत फैलाने, पुष्पकावादी भावना रखने या भारत की एकता एवं संप्रभुता को खतरा पहुंचाने को अपराध माना जायेगा। कुछ नए अपराध भी जोड़े गए हैं जिनमें बम बनाना व सिंडीकेट क्राइम भी शामिल हैं। कई अपराधों को लौकिक संदर्भों से भी जोड़ा गया है और हत्या की परिभाषा में पांच या उससे अधिक लोगों द्वारा जाति या धर्म के आधार पर मांफ विलियम को शामिल किया गया है। इसके अलावा पहली बार कम्यूनिटी सर्विस को तबतौर सजा के शामिल किया जा रहा है। कई अपराधों की सजा में भी बदलती की गई है, जैसे गैर गैर के मामले में अभी कम से कम दस वर्ष की सजा का प्रावधान है जिसे बढ़ा कर बीस वर्ष करने का प्रस्ताव है। साक्ष्य कानून में अब इलेक्ट्रॉनिक इंप्रूवमेंट को भी शामिल किया गया है। देखा होगा कि संसद की प्रवर समिति में चर्चा के बाद ये बिल किस रूप में संसद के सामने आते हैं।

हमारा संविधान प्रत्येक नागरिक की अभिव्यक्ति की स्वतंत्रता की गारंटी देता है। लेकिन अभिव्यक्ति की स्वतंत्रता की सीमा कहां तक हो, इसे लेकर हमेशा विवाद रहा है। इस विवाद में भारतीय दंड संहिता की धारा 124 ए के तहत देशद्रोह का अपराध माना जाना बड़ा मुद्दा रहा है। विरोध की अभिव्यक्ति की आजादी कब देशद्रोह की सीमा में प्रवेश कर जाती है यही मुद्दा प्रमुख बना रहा है। आलोचनात्मक चिंतन एवं अभिव्यक्ति को सम्मान दिए बिना किसी खुले, सहिष्णु एवं लोकतान्त्रिक समाज की रचना की कल्पना भी नहीं की जा सकती। हमारे संविधान द्वारा पुष्ट लोकतान्त्रिक नैतिकता इस सम्मान को आधार देती है और देश की एकता को मजबूती देती है। सत्ता में बैठे लोगों तथा सत्ता के संस्थानों से असहमतियां होना जीवंत लोकतंत्र का प्राण होती है। किसी असहमति की अभिव्यक्ति वह चाहे कितनी ही कड़वी और कड़ी क्यों न हो देशद्रोह नहीं हो जाती। यहां तक कि कोई आहत या भटका हुआ नागरिक यदि देश के विरोध में नारे लगा दे तब भी उसे देशद्रोह मानना समझदार लोग ठीक नहीं मानेंगे। परिपक्व लोकतंत्र के परिपक्व नागरिकों में सहनशीलता के विरोध की अपेक्षा की जाती है। विवेक से ही ऐसी तीखी प्रतिक्रियाओं की अनेकही भी की जाती है और प्रेम से दिल जीते जाते हैं। महात्मा गांधी ने ऐसा व्यवहार में करके दिखाया। विरोध के स्वर्ण को देशद्रोह बता कर सत्ता में बैठे लोग और उनके सकारण जबरत से ज्यादा उठा हो जाते हैं तो इससे भी अशांति का माहौल बनता है और नागरिकों में आपसी वैमन्यता का भाव बनता है। इसके नतीजे में हिंसा शरि उठा लेती है और समूचा समाज परेशान हो जाता है। नये जमाने में भारतीय समाज के रवैये में भारी बदलाव आया हुआ लगता है। यह बदलाव हमें सिखाता है कि मुक्त अभिव्यक्ति को सीमित करने के प्रयासों पर विपरीत प्रतिक्रिया भी हो सकती है। यह भी कि दमित लोगों में अपने आत्मसम्मान को पाने के लिए संघर्ष कि भावना पनपती है जिसके परिणामस्वरूप, वे ऐसे किसी भी आंदोलन या नेता के साथ जुड़ जाते हैं जो उन्हें ऐसी स्वतंत्रता देता हुआ लगता है। भले ही अप्रत्यक्ष रूप से उनका उपयोग किया जा रहा हो। मगर यह सच है कि जब भी असहमति को मिटाने का प्रयास किया जाता है, जनाता आवाज उठती है और जवाबदेही की मांग करती है। हर पांच साल बाद होने वाले लोकसभा और राज्य विधानसभाओं के सदस्यों के चुनाव जवाबदेही की व्यवस्था ही माने जाते हैं। लेकिन अभिव्यक्ति और विचार की स्वतंत्रता राज्य की उदारता से नहीं मिलती। यह नागरिकों का मूलभूत अधिकार है। अभिव्यक्ति का सरकारी दमन असत्य को उजागर करने को अधिक कठिन तो बना सकता है, उसे पूरा रोक नहीं सकता।

-अतिथि संपादक,
राजेन्द्र बोड़ा
(वरिष्ठ पत्रकार एवं विश्लेषक)



प्रकाश चन्द्र शर्मा

राजनीति दो शब्दों का एक समूह है- राज नीति (राज मन्तव्य शासन और नीति मन्तव्य उचित समय और उचित स्थान पर उचित कार्य करने की कला) अर्थात् नीति विशेष के द्वारा शासन करना या विशेष उद्देश्य को प्राप्त करना राजनीति कहलाती है। दूसरे शब्दों में कहें तो जनाता के सामाजिक और आर्थिक स्तर (सार्वजनिक जीवन स्तर) को ऊंचा करना ही राजनीति है।

पांच राज्यों में आचार संहिता लागू होते ही विधानसभा चुनाव की दुंदुभि बज चुकी है। राजनीतिक दल अपने वादों से मतदाताओं को लुभाने की योजना बना रहे हैं, जिसमें मुफ्त सुविधाएं देना भी शामिल है। वर्षों से मुफ्त सुविधा की राजनीति चुनावी लड़ाई का एक अभिन्न हिस्सा बन गई है। पाँच राज्यों- मिजोरम, छत्तीसगढ़, मध्यप्रदेश, राजस्थान और तेलंगाना में आगामी विधानसभा चुनावों का परिदृश्य मुफ्त की घोषणाएं बांटने से कतई अछूता नहीं है। ऐसा नहीं है कि भारतीय राजनीति में मुफ्त सुविधाएं देने का रिवाज किसी एक दल विशेष में है। राजनीति के इस दंगल में सभी पहलवान

विदेशी सैलानियों ने "प्रादेशिक मिलेट्स" का स्वाद चखा

उदयपुर, (कांस)। वर्तमान में विलुप्त होने वाले मिलेट्स बाजरा, ज्वार, कंगनी, कुटकी, कोदो संवा और चेना से बने व्यंजनों का स्वाद उदयपुर में चखने को मिला। प्रतियोगिता के बीच पहुंचे

- सैलानियों ने कहा कि व्यंजनों का असली जायका भारत में
- बाजरे की बर्फी, सलाद, डोडी की सब्जी व कई तरह के व्यंजन से सजाई थाली

विदेशी सैलानियों ने भी इनसे बने अलग-अलग व्यंजनों को चखा और कहा कि व्यंजनों का असली जायका भारत देश में ही खाने को मिलता है।

डॉ. शैफ संगीता धार व मोन्टो खान ने बताया कि 'कहीं गुम न हो जाए' के तहत मोटे अनाज के व्यंजन जो विलुप्त होते जा रहे उन्हे संरक्षण के लिए आयोजित प्रतियोगिता के तहत करीब 45 से अधिक प्रतिभागियों ने भाग लिया। प्रतिभागियों में 20 गृहस्थियों व 25 छात्र-छात्राओं ने किस तरह हल फिरे से बाजरे, ज्वार, कंगनी, चेना, रागी, डोगी आदि अलग-अलग

आम जनता को अपनी ओर आकर्षित करने के लिए फ्री की रेबडियां बांटा करते हैं।

राजनीतिक दल लोगों के वोट को सुरक्षित करने के लिये मुफ्त बिजली/पानी की आपूर्ति, बेरोजगारों, दैनिक वेतनभोगी श्रमिकों और महिलाओं को भत्ता, साथ-साथ गैजेट जैसे लैपटॉप, स्मार्टफोन आदि की पेशकश करने का वादा करते हैं। इस प्रथा के पक्ष और विपक्ष में कई तर्क हैं। ऐसी प्रथा के समर्थकों का तर्क है कि मतदाताओं के लिये यह जानना आवश्यक है कि पार्टी सत्ता में आने पर क्या करेगी? इसके अलावा दलीय घोषणाओं को तोलने का उनका पास मौका भी रहता है। आम मतदाता घोषणाओं, वादों और गारंटियों को अपने चिंतन के तराजू में तोल सकते हैं। मुफ्तखोरी का विरोध करने वालों का कहना है कि इससे राज्य के साथ-साथ केंद्र के खजाने पर भारी आर्थिक बोझ पड़ता है (यदि लोकसभा चुनाव होते हैं)। मुफ्तखोरी के पक्ष में तर्क देने वालों का कहना है कि जनाता अपेक्षाओं को पूरा करने के लिये उन्हें सहूलियतें देना अत्यावश्यक है। खासकर भारत जैसे देश में, जहाँ राज्यों में विकास का एक निश्चित स्तर है (या नहीं है), चुनाव आने पर लोगों को नेताओं/राजनीतिक दलों से ऐसी उम्मीदें होने लगती हैं, जो मुफ्त के वादों से पूरी होती हैं।

इसके अलावा जब आस-पास के अन्य राज्यों के लोगों को मुफ्त सुविधाएं मिलती हैं तो चुनावी राज्यों में भी लोगों की अपेक्षाएं बढ़ जाती हैं। फ्री की रेबडियां बांटने के पक्षधर मानते हैं कि कम विकसित राज्यों के लिये यह अत्यंत मददगार है। ऐसे राज्य जो कम विकसित हैं एवं जिनकी जनसंख्या

अत्यधिक है, वहाँ इस तरह की सुविधाएं आवश्यकता या मांग आधारित होती हैं तथा राज्य के उद्यान के लिये ऐसी सब्सिडी की पेशकश जरूरी हो जाती है।

मुफ्तखोरी के विरोध में तर्क देने वालों का स्पष्ट मत है कि इससे न सिर्फ जनाता में मुफ्तखोरी की गलत आदत पनपती है बल्कि राज्य/केंद्र सरकार का बजट भी पूरी तरह गड़बड़ा जाता है और हालात इस कदर गम्भीर हो जाते हैं कि खजाने में विकास को गति प्रदान करने के लिए भी धन नहीं बचता है। मुफ्त सुविधाएं देना हर राजनीतिक दल द्वारा लगाई जाने वाली प्रतिस्पर्द्धा बोली बन गया है। हालाँकि एक बड़ी समस्या यह है कि किसी भी प्रकार की घोषित मुफ्त सुविधा को बजट प्रस्ताव में शामिल नहीं किया जाता है। ऐसे प्रस्तावों के वित्तपोषण को अक्सर पार्टियों के ज्ञापनों या घोषणापत्रों में शामिल नहीं किया जाता है। मुफ्त में सुविधाएं/उपहार देने से अंततः सरकारी खजाने पर असर पड़ता है। चिंताजनक बात यह है कि भारत के अधिकांश राज्यों की वित्तीय स्थिति मजबूत नहीं है एवं राज्यस्व के मामले में बहुत सीमित संसाधन हैं। एक बात यह भी है कि बिना विधायी दल द्वारा के जल्दबाजी में मुफ्त की घोषणा करने से वांछित लाभ नहीं मिलता है एवं यह केवल गैर-जिम्मेदाराना व्यय को बढ़ावा देता है। अगर गरीबों की मदद करनी हो तो बिजली और पानी के बिल माफी जैसी कल्याणकारी योजनाओं को जायज ठहराया जा सकता है। हालाँकि पार्टियों द्वारा चुनाव-प्रेरित अव्यवहारिक घोषणाएं राज्यों के बजट से बाहर होती हैं। यदि राजनीतिक दलों की प्रभावी आर्थिक नीतियां बनाएं, जिसमें भ्रष्टाचार या लीकेज की संभावना ना हो

एवं लाभार्थियों तक सही तरीके से इनकी पहुंच सुनिश्चित की जाए, तो इस प्रकार की मुफ्त घोषणाओं की जरूरत ही नहीं रहेगी।

पार्टियों जिन आर्थिक नीतियों या विकास मॉडलों को अपनाने की योजना बना रही है, उन्हें जनाता के सामने स्पष्ट रूप से बताया जाना चाहिए और प्रभावी ढंग से लागू किया जाना चाहिए। इसके अलावा पार्टियों को ऐसी नीतियों के आर्थिक प्रभाव और व्यय को लेकर उचित समझ होनी चाहिए। केंद्र और राज्यों में सत्तारूढ़ दल इस तरह के उपायों का पालन करने एवं उदाहरण स्थापित करने वाली पहली पार्टी होनी चाहिए। भारत एक बड़ा देश है और अभी भी ऐसे लोगों का एक बड़ा समूह है जो गरीबी रेखा से नीचे हैं। देश की विकास योजना में सभी लोगों को शामिल करना ही जरूरी है। विवेकपूर्ण और समझदार तरीके से मुफ्त या सब्सिडी की पेशकश जिसे राज्यों के बजट में आसानी से सम्भोजित किया जा सकता है, अधिक नुकसान नहीं करती है एवं इसका लाभ उठाया जा सकता है। बुनियादी जरूरतों में सब्सिडी जैसे- छोटे बच्चों को मुफ्त शिक्षा देना या स्कूलों में मुफ्त भोजन देना सकारात्मक दृष्टिकोण है। सत्ता में समय का उपयोग करना सही धारणा है कि पाँच साल के कार्यकाल में जब एक राजनीतिक दल की सरकार सत्ता में होती है तो इस महत्वपूर्ण अवधि में मुफ्त के वादे के बजाय उचित प्रावधान करना चाहिए। समाज की बेहदारी और अनुशासन सुनिश्चित करना सरकार एवं अन्य सभी राजनीतिक दलों की जिम्मेदारी है, इसलिये लोगों को इस तरह के मुफ्त उपहार देने की एक सीमा

होनी जरूरी है। आर्थिक अर्थों में मुफ्त के प्रभावों को समझने और इसे करदाताओं के पैसे से जोड़ने की जरूरत है। साथ ही सब्सिडी और मुफ्त में अंतर करना भी आवश्यक है क्योंकि सब्सिडी उचित और विशेष रूप से लक्षित लाभ है, जो मांगों से उत्पन्न होते हैं जबकि मुफ्तखोरी काफी अलग है। यद्यपि लक्षित ज़रूरतमंद लोगों को लाभ देने के लिये हर पार्टी को सब्सिडी पारिस्थितिकी तंत्र बनाने का अधिकार है लेकिन राज्य या केंद्र सरकार के आर्थिक स्वास्थ्य पर दीर्घकालिक बोझ नहीं पड़ना चाहिए। लोगों को यह महसूस करना चाहिए कि वे अपने वोट मुफ्त में बेचकर क्या गलती करते हैं? यदि वे इन चीजों का विरोध नहीं करते हैं तो वे अच्छे नेताओं की अपेक्षा नहीं कर सकते। यदि मुफ्त में खर्च किये गए धन को रचनात्मक रूप से जोड़कर के अवसर पैदा करने, बाँध और झीलों जैसे बुनियादी ढाँचे के निर्माण तथा कृषि को प्रोत्साहन प्रदान करने के लिये उपयोग किया जाता है तो निश्चित रूप से राज्य का सामाजिक उथ्यान और प्रगति होगी।

यह जनाता ही है जो सही चुनाव करके राजनीतिक दलों को इस तरह के मुफ्तखोरी से अधिक प्रभावी ढंग से हतोत्साहित कर सकती है।

चुनाव प्रचार के दौरान वादे करते हुए केवल राजनीतिक पहलू पर विचार करना बुद्धिमानी नहीं है, आर्थिक हिस्से को भी ध्यान में रखना जरूरी है क्योंकि अंततः बजटीय आवंटन और संसाधन सीमित हैं। मुफ्त की बात करते समय राजनीति के साथ-साथ अर्थव्यवस्था को भी ध्यान में रखना चाहिए।

-प्रकाश चन्द्र शर्मा,

स्वतंत्र पत्रकार एवं लेखक

मंदिर की जमीन पर कब्जा करने पर लोगों में रोष

पाटन, (निर्स)। पाटन थाना अंतर्गत ढाणी केसर में ठाकुर जी का मंदिर रजवाड़े के समय से बना हुआ है एवं मंदिर की मुफ्त-पाट देखभाल ढाणीवासी समय-समय पर आसरे अनुसार करते आ रहे हैं। विगत 15 वर्षों से बिहारीदास पुत्र नंद दास मंदिर की पूजा पाठ करते आ रहे थे परंतु वर्तमान में बिहारी दास मुते से अब पूजा पाठ करने में असमर्थ हैं।

ढाणी के लोगों ने दूसरा मुजारी मंदिर की देखभाल करने एवं पंडित की जमीन बावत चर्चा की तो कैलाश चंद स्वामी पुत्र बौद्धम स्वामी एवं कैलाश चंद स्वामी कि मोटे अनाजों का भरपूर उपयोग होता था लेकिन अब मोटे अनाज छोड़कर गेहूँ व दूसरी अन्य चीजों का उपयोग होने लगा है। मोटे अनाजों को फिर से बढ़ावा देने के लिए दुनिया में भी पहल की जा रही है।



उदयपुर में मोटे अनाज से बनाए गए व्यंजनों पर आधारित प्रादेशिक मिलेट्स थाली प्रतियोगिता में व्यंजनों का विदेशी सैलानियों ने जायका लिया।

स्वादिष्ट व्यंजन बनाए। जिसमें गीता सिंह प्रथम रही। परवीन राज व इरत सिद्दीकी प्रथम व द्वितीय रनरअप घोषित की गई। वाइल्ड कार्ड के जरिए चौथे फाइनलिस्ट के रूप में अंजिता चुंडावत का चयन हुआ। अनुल सक्सेना ने बताया कि इन व्यंजनों में रागी बाजरे की बर्फी, रागी के सेवईयां, कंगनी के दाल डोकली, बाजरे के लड्डू व घेवर, नैजा उंडाई, कंगनी चुकंदर कबाब, बाजरी का सलाद, डोडी की सब्जी,

बाजरे की रोटी, सांजडा (सहजन) का रायता, बाजरे की खीर, खाजा (जुवर), कंगनी गुम, सहजन के पत्ते की चटनी सहित प्रतिभागियों ने कई तरह के मोटे अनाज से बने जायकों को पेश किया। इन जायकों का वहां आय विदेशी सैलानियों ने भी स्वाद लिया। मैक्सिको से आई नेन्सी ने कहा कि व्यंजनों का असली जायका भारत देश में ही चखने को मिलता है, मिलेट्स से बने इन व्यंजनों का स्वाद लाजवाब है। दिवंगत

लेट्स गिव बेक की संस्थापक बर्बीता सक्सेना की स्मृति में यह प्रतियोगिता हुई। प्रदर्शनों में शामिल थालियों में से विजेता प्रतिभागी दिल्ली में आयोजित फाइनल में जाएंगे। मोन्टो खान ने बताया कि मोटे अनाजों का भरपूर उपयोग होता था लेकिन अब मोटे अनाज छोड़कर गेहूँ व दूसरी अन्य चीजों का उपयोग होने लगा है। मोटे अनाजों को फिर से बढ़ावा देने के लिए दुनिया में भी पहल की जा रही है।

रंगोली से मतदाता जागरूकता का संदेश दिया

पाटन, (निर्स)। मतदाता जागरूकता बढ़ाने के लिए जमुना देवी राबाडमालि खेतड़ी मोड में स्वीप कार्यक्रम आयोजित किया। इस दौरान छात्राओं ने सुंदर रंगोली बनाकर अतिथि अधिकारियों को सन्देश दिया। इस अवसर पर जिला शिक्षा अधिकारी राधेश्याम योगी ने सभी बालिकाओं को अधिक से अधिक मतदान के लिए अपने अभिभावकों को जागरूक करने के लिए बताया। सीडीपीओ संजय चेतानी ने ऑनलाइन एप की जानकारी दी तथा मुख्य व्यक्ति शिक्षा अधिकारी बाबूलाल सैनी ने मतदान प्रतिशत बढ़ाने के लिए प्रचार प्रसार करने के लिए जानकारी दी। कार्यक्रम में विकास अधिकारी सम्पत सैनी, संस्था प्रधान शेर सिंह यादव सहित स्टाफ एवं बालिकाएं उपस्थित रही।



मतदाता जागरूकता का संदेश देती छात्राएं।

निशानेबाज अक्षय जाखड़ ने कांस्य पदक जीता

साहलपुर, (निर्स)। थार शूटिंग स्पोर्ट्स एकेडमी के युवा निशानेबाज अक्षय जाखड़ ने एशियाई शूटिंग चैंपियनशिप में कांस्य पदक जीता है। ज्ञातव्य है कि थार शूटिंग स्पोर्ट्स एकेडमी के अंतर्राष्ट्रीय प्रमाणित कोच धर्मेन्द्र डूडी व कैप्टन विनोद काजला के पास ट्रेनिंग ले चूके पिस्टल शूटर अक्षय जाखड़ ने कोरिया के चांगयोन शहर में खेला जा रही 15वीं एशियाई शूटिंग चैंपियनशिप में कांस्य पदक जीता है। वहीं इस निशानेबाज ने अंतरराष्ट्रीय स्तर पर साल में दूसरी बार मेडल जीतकर अपने क्षेत्र और देश का नाम रोशन किया है। गौरलब है कि



भारत अब तक इस महाद्वीपीय प्रतियोगिता में मेडल टैली में 28 मेडल जीतकर दूसरे स्थान पर है। जिसमें 11 गोल्ड, 11 सिल्वर और 6 ब्रॉन्ज मेडल जीते हैं।



राशिफल

बुधवार 1 नवम्बर, 2023

कार्तिक मास, कृष्ण पक्ष, चतुर्थी तिथि, बुधवार, विक्रम संवत् 2080, मृगशिरा नक्षत्र रात्रि 4:36 तक, परिध योग दिन 2:06 तक, बव कर्ण प्रातः 9:25 तक, चन्द्रमा सांय 4:12 से मिथुन राशि में संचार करेगा।

ग्रह स्थिति: सूर्य-तुला, चन्द्रमा-वृष, मंगल-तुला, बुध-तुला, गुरू-मेघ, शुक-सिंह, शनि-कुम्भ, राहु-मीन, केतु-कन्या राशि में। आज सर्वाथ सिद्धि योग सूर्योदय से रात्रि 4:36 तक है। आज करवा (करक) चौथ ब्रत है। चन्द्रोदय जयपुर में रात्रि 8:28 पर होगा। आज दशरथ चतुर्थी है। श्रेष्ठ चौघडियां: लाभ-अमृत सूर्योदय से 9:25 तक, शुभ 10:48 से 12:10 तक, चर 2:55 से 4:18 तक, लाभ 4:18 से सूर्यास्त तक। राहुकारण: 12:00 से 1:30 तक। सूर्योदय 6:40, सूर्यास्त 5:41

मेघ
परिवार में मन को प्रसन्न करने वाले संदेश प्राप्त होंगे। महत्वपूर्ण कार्यों में परिचितों से सहयोग मिलेगा। परिवार में धार्मिक-सामाजिक समारोह सम्पन्न हो सकते हैं। व्यावसायिक/आर्थिक स्थिति ठीक रहेगी।

तुला
धार्मिक कार्यों में भाग ले सकते हैं। धार्मिक-सामाजिक समारोह में भाग ले सकते हैं। शुभ कार्य के लिए यात्रा संभव है। नवीन कार्यों के संबंध में शुभ संदेश प्राप्त होंगे। व्यावसायिक अडचन दूर होने लगेगा।

वृष
आर्थिक कार्यों से अटक हुए कार्य बनने लगे। संभावित खोत से धन प्राप्त होगा। व्यावसायिक कार्यों में व्यस्तता बनी रहेगी। विवाहित मामलों से राहत मिल सकती है। आज धार्मिक कार्यों में भाग ले सकते हैं।

वृश्चिक
परिवार में आपसी सहयोग-समन्वय बना रहेगा। परिवार में धार्मिक-मांगलिक कार्य सम्पन्न हो सकते हैं। परिवार में उत्सव जैसा माहौल रहेगा। व्यावसायिक कार्यों के लिए भागदौड़ रहेगी।

मिथुन
व्यावसायिक कार्यों में प्रगति होगी। व्यावसायिक कार्य शीघ्रता/सुगमता से बनने लगे। नौकरीपेशा व्यक्तियों को महत्वपूर्ण जिम्मेदारी मिल सकती है। स्वास्थ्य संबंधित मामलों में लापरवाही ठीक नहीं रहेगी।

धनु
विवाहित मामलों से राहत मिल सकती है। अटक हुए कार्य बनने लगे। अस्त-व्यस्त दिनचर्या में सुधार आए। व्यावसायिक कार्यों में प्रगति होगी। आर्थिक मामलों में संतुलन बना रहेगा।

कर्क
व्यक्तिगत कार्यों के कारण भागदौड़ रहेगी। मन में असंतोष बना रहेगा। परिवार में अतिथियों के आगमन से दिनचर्या अस्त-व्यस्त हो सकती है। परिवार में धार्मिक-मांगलिक कार्य सम्पन्न हो सकते हैं।

मकर
व्यावसायिक कार्यों पर ध्यान देना ठीक रहेगा। व्यावसायिक सफलता से मनोबल बढ़ेगा। नवीन कार्यों के संबंध में सकारात्मक आश्वासन प्राप्त होगा। परिवार में धार्मिक आयोजन हो सकते हैं।

सिंह
आर्थिक/वित्तीय मामलों के लिए दिन अच्छा रहेगा। संभावित खोत से धन प्राप्त होगा। आय में वृद्धि होगी। व्यावसायिक कार्यों पर नियंत्रण बना रहेगा। मित्रों/रिश्तेदारों के साथ धार्मिक-सामाजिक समारोह सम्पन्न हो सकते हैं।

कुंभ
घर-परिवार में सुख-शांति बनी रहेगी। परिवार में धार्मिक-मांगलिक कार्य सम्पन्न हो सकते हैं। अतिथियों के आगमन से उत्सव जैसा माहौल रहेगा। व्यावसायिक/आर्थिक स्थिति ठीक रहेगी।

कन्या
व्यावसायिक कार्यों को प्राथमिकता से करने का प्रयास करें। व्यावसायिक कार्य शीघ्रता/सुगमता से बनने लगे। नवीन कार्य योजना का क्रियान्वयन होगा। परिवार में उत्सव जैसा माहौल रहेगा।

मीन
परिवार में मन को प्रसन्न करने वाले संदेश प्राप्त होंगे। परिवारों के सहयोग से वर्तमान समस्या का समाधान हो सकता है। धार्मिक कार्यों में भाग ले सकते हैं। व्यावसायिक स्थिति ठीक रहेगी।